

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 6080

17-03-2023 - ൽ മറുപടിയ്ക്ക്

ജി.എസ്.ടി. വരുമാനം

ചോദ്യം		ഉത്തരം	
<p>ശ്രീ സി. ആർ. മഹേഷ്, ഡോ. മാത്യു കുഴൽനാടൻ, ശ്രീ സജീവ് ജോസഫ്, ശ്രീ സനീഷ്കുമാർ ജോസഫ്</p>		<p>ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)</p>	
(എ)	<p>ദേശീയ തലത്തിൽ ജി.എസ്.ടി. വരുമാനം വർദ്ധിക്കുമ്പോൾ സംസ്ഥാനത്ത് പ്രതീക്ഷിച്ച ജി.എസ്.ടി. വരുമാനം ലഭിക്കാത്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ കാരണം വിശദമാക്കാമോ;</p>	(എ)	<p>രാജ്യമൊട്ടാകെ ജി.എസ്.ടി വരുമാനത്തിലുണ്ടായ വളർച്ചക്ക് ആനുപാതികമായ വളർച്ച ജി.എസ്.ടി വരുമാനത്തിൽ കേരളത്തിലും ഉണ്ടാകുന്നുണ്ട്. എന്നാൽ ജി.എസ്.ടി നഷ്ടപരിഹാര നിയമത്തിൽ പറഞ്ഞിരിക്കുന്നതു പ്രകാരമുള്ള 14% നികുതി വർദ്ധനവ് ഇതുവരെ പ്രാപ്യമായിട്ടില്ല.</p> <p>2017-18 ജൂലൈ മാസം മുതൽ 2022-23 ഫെബ്രുവരി മാസം വരെയുള്ള ജി.എസ്.ടി വരുമാനം അനുബന്ധം -1 ആയി ചേർക്കുന്നു</p>
(ബി)	<p>കഴിഞ്ഞ 6 വർഷത്തെ നികുതി പിരിവിൽ ഐ.ജി.എസ്.ടി. ഇനത്തിൽ നഷ്ടം സംഭവിച്ചതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് നികുതി പിരിവ് സംവിധാനത്തിന്റെ പോരായ്മയായി കരുതുന്നുണ്ടോ;</p>	(ബി)	<p>സംയോജിത ചരക്കു സേവന നികുതി നിയമം 2017 പ്രകാരം, ചരക്കുകളുടെയോ സേവനങ്ങളുടെയോ അന്തർ സംസ്ഥാന വിതരണത്തിന്മേൽ ചുമത്തുന്ന നികുതിയാണ് ഐ.ജി.എസ്.ടി. നികുതി ദായകൻ ഫയൽ ചെയ്യുന്ന ജി.എസ്.ടി നിയമ പ്രകാരമുള്ള റിട്ടേണിൽ സംസ്ഥാന നികുതി അടയ്ക്കുന്നതിനായി ഐ.ജി.എസ്.ടി എത്ര ഉപയോഗിക്കുന്നുവോ, ആയതിനു തുല്യമായ തുക കേന്ദ്ര ഗവണ്മെന്റ് സംസ്ഥാന ഗവൺമെന്റിന്റെ അക്കൗണ്ടിലേക്കു കൈമാറുന്നു. ഐ.ജി.എസ്.ടി സെറ്റിൽമെന്റ് എന്നത് ഒരു സർക്കാരിന്റെയും നിയന്ത്രണത്തിലുള്ള സംവിധാനമല്ല. ആയതു നികുതിദായകർ റിട്ടേൺ ഫയൽ ചെയ്യുന്നതിനനുസൃതമായി ഓട്ടോമാറ്റിക്കായി സംഭവിക്കുന്നതാണ്. സംസ്ഥാനത്തിന് ലഭിക്കുവാനുള്ള ഐ.ജി.എസ്.ടി സെറ്റിൽമെന്റ് സമയബന്ധിതമായി ലഭ്യമാകുന്നുണ്ട്. Goods and Services Tax Settlement of Fund Rules, 2017 എന്ന ചട്ട പ്രകാരം ഇത് നടക്കുന്നു. ഓരോ സപ്ലൈ നൽകുന്ന വ്യക്തിയും സ്വന്തം സംസ്ഥാനത്ത് റിട്ടേൺ ഫയൽ ചെയ്ത് നികുതി അടയ്ക്കുകയും, പ്രസ്തുത സപ്ലൈ ലഭിക്കുന്ന സംസ്ഥാനത്തെ ഉപഭോക്താവ് റിട്ടേൺ</p>

		<p>ഫയൽ ചെയ്ത അവയുടെ മുൻപ് അടച്ച നികുതിയുടെ ക്രെഡിറ്റ് എടുത്തു എസ്.ജി.എസ്.ടി അടയ്ക്കുകയും ചെയ്യുമ്പോൾ സപ്ലൈയറുടെ സംസ്ഥാനത്ത് നിന്നും ഐ.ജി.എസ്.ടി അടച്ച തുക ഉപഭോക്തൃ സംസ്ഥാനത്തേക്ക് സെറ്റിൽ ചെയ്യപ്പെടുന്നു. സംസ്ഥാനത്തിന് 2017 ജൂലൈ മുതൽ 2023 ഫെബ്രുവരി വരെ ഐ.ജി.എസ്.ടി ഇനത്തിൽ ലഭിച്ച വരുമാനം (തുക കോടിയിൽ) അനുബന്ധം-2 ആയി ചേർക്കുന്നു.</p>
(സി)	<p>വ്യാപാരിസ വ്യവസായികളുടെ യഥാർത്ഥ ജി.എസ്.ടി. കണക്കുകൾ പരിശോധിക്കാൻ ഓഡിറ്റ് ഫീൽഡ് ഓഫീസുകൾ രൂപീകരിക്കണമെന്ന നിർദ്ദേശം നടപ്പിലാക്കിയിട്ടുണ്ടോ എന്ന് വ്യക്തമാക്കാമോ?</p>	<p>(സി) ജി.എസ്.ടി. നിയമത്തിനുസൃതമായി സംസ്ഥാന ചരക്ക് സേവന നികുതി വകുപ്പിനെ ടാക്സ് പേയർ സേവന വിഭാഗം, ഓഡിറ്റ് വിഭാഗം, എൻഫോഴ്സ്മെന്റ് ആന്റ് ഇന്റലിജൻസ് വിഭാഗം എന്നീ മൂന്ന് വിഭാഗങ്ങളായി പുനഃസംഘടിപ്പിച്ച് ഉത്തരവ് പുറപ്പെടുവിച്ചിട്ടുണ്ട്. പുതിയ ഓഫീസുകളും അവയിലെ ഉദ്യോഗസ്ഥരുടെ അംഗബലവും പുനർനിർണ്ണയിച്ച് ഉത്തരവ് പുറപ്പെടുവിച്ചിട്ടുണ്ട്. പ്രസ്തുത ഉത്തരവുകൾ പ്രകാരം ഓഡിറ്റ് വിഭാഗം ഉൾപ്പെടെ മൂന്നു വിഭാഗത്തിലുള്ള ഓഫീസുകളും രൂപീകരിച്ചിട്ടുണ്ട്.</p>

സെക്ഷൻ ഓഫീസർ


അനുബന്ധം -1

സാമ്പത്തിക വർഷം	GST (SGST + IGST Settlement + IGST Adhoc) (തുക കോടിയിൽ)
2017-18	12200.08
2018-19	21119.21
2019-20	20072.92
2020-21	19276.53
2021-22	23985.29
2022-23 (2023 ഫെബ്രുവരി വരെ)	26843.98

അനുബന്ധം -2

ഐ.ജി.എസ്.ടി ഇനത്തിൽ ലഭിച്ച വരുമാനം (തുക കോടിയിൽ)

Particulars	From July 2017-18	2018-19	2019-20	2020-21	2021-22	2022-22 (Feb)
IGST Settlement	6064.97	10114.93	9926.19	9343.07	12440.48	14582.71
IGST Ad hoc	736	2734.36	693.52	1596.11	1657.79	1028.23
Total	6800.97	12849.29	10619.71	10939.18	14098.27	15610.94


 സെക്ഷൻ ഓഫീസർ